

प्रेस विज्ञप्ति

पटना, 26/07/2023

कर्मचारी राज्य बीमा निगम, क्षेत्रीय परिषद्, बिहार की 78वीं बैठक का आयोजन नियोजन भवन के सभागार में सम्पन्न हुआ। बैठक की अध्यक्षता श्री सुरेन्द्र राम, माननीय मंत्री, श्रम संसाधन विभाग, बिहार सरकार द्वारा की गयी। इस अवसर पर डॉ. बी. राजेंद्र, प्रधान सचिव, श्रम संसाधन विभाग, बिहार सरकार, श्रीमती रंजीता, श्रम आयुक्त, श्रम संसाधन विभाग, बिहार सरकार, श्री आलोक कुमार, विशेष सचिव, श्रम संसाधन विभाग, बिहार सरकार, डॉ. निर्मल कुमार तिवारी, निदेशक, चिकित्सा सेवाएँ, कर्मचारी राज्य बीमा योजना, बिहार सरकार, माननीय मंत्री के आस सचिव, श्रम संसाधन विभाग, बिहार सरकार एवं क्षेत्रीय परिषद् के सदस्यगण उपस्थित थे। बैठक का संचालन संजय कुमार, क्षेत्रीय निदेशक, कर्मचारी राज्य बीमा निगम, बिहार द्वारा किया गया।

संजय कुमार, क्षेत्रीय निदेशक सह सदस्य सचिव, क्षेत्रीय परिषद्, कर्मचारी राज्य बीमा निगम द्वारा जानकारी दी गयी कि बीमित की संख्या में काफी वृद्धि हुई है। उन्होंने यह भी बताया कि बेगुसराय में अस्पताल निर्माण के लिए 5.5 एकड़ जमीन राज्य सरकार द्वारा उपलब्ध करा दी गयी है, जिसपर निर्माण कार्य शीघ्र आरम्भ किया जाना है। उन्होंने यह भी बताया कि बिहार में लाभार्थियों को सुविधा मुहैया कराने के लिए हरसम्भव प्रयास किए जा रहे हैं।

क्षेत्रीय निदेशक ने यह भी बताया कि कर्मचारी राज्य बीमा निगम मुख्यालय, नई दिल्ली द्वारा सभी बीमित व्यक्तियों एवं उनके आश्रितों के आधार सीडिंग का कार्य छह माह के अंदर पूरा करने का लक्ष्य रखा गया है। इसे ध्यान में रखते हुए बिहार क्षेत्र के तकरीबन 4.5 लाख व्यक्तियों एवं उनके परिजनों के आधार सीडिंग का कार्य तय समय-सीमा के अंदर पूरा किये जाने का लक्ष्य दिया गया है। बीमित व्यक्ति स्वयं अथवा नियोक्ता के द्वारा आधार सीडिंग का कार्य कर सकते हैं। वे निकटतम शाखा कार्यालय में आकर भी आधार सीडिंग का कार्य करवा सकते हैं।

इस अवसर पर माननीय मंत्री सह अध्यक्ष ने कहा कि यह बैठक प्रत्येक तिमाही में निश्चित रूप से आयोजित होनी चाहिए। साथ ही, उन्होंने कहा कि इस

बैठक में जो भी महत्वपूर्ण चर्चा होती हैं या जो भी निर्णय लिए जाते हैं, उसका शत-प्रतिशत अनुपालन होना चाहिए.

इस अवसर पर माननीय सदस्यगण श्री पी. के. अग्रवाल, अध्यक्ष, चैम्बर औफ कौमर्स, डॉ. सियाराम शर्मा, अध्यक्ष, भारतीय मजदूर संघ, श्री उमा प्रसाद वाजपेयी, भारतीय मजदूर संघ, श्री अघनु यादव, महासचिव, हिंद मजदूर संघ, श्री शंकर साह, सचिव, इंडियन ट्रेड यूनियन, श्री सचिन चंद्रा, राष्ट्रीय उपाध्यक्ष, बिल्डर एसोसिएशन औफ इंडिया ने भी अपने-अपने विचार व्यक्त किये. इस अवसर पर इनके अतिरिक्त डॉ. विनय कुमार विश्वास, डीन एवम् डॉ. ब्रह्मदेव प्रसाद, चिकित्सा अधीक्षक, ई.एस.आई.सी. चिकित्सा अस्पताल एवं महाविद्यालय, बिहटा, डॉ. राजेश कुमार, चिकित्सा अधीक्षक, कर्मचारी राज्य बीमा निगम आदर्श अस्पताल, फुलवारीशरीफ, पटना, डॉ. विजय कुमार केसरी, राज्य चिकित्सा अधिकारी, कर्मचारी राज्य बीमा निगम, डॉ. तनुजा कुमारी, चिकित्सा निर्देशी, कर्मचारी राज्य बीमा निगम, श्री जयंत कुमार, सहायक निदेशक, कर्मचारी राज्य बीमा निगम, श्री अनिल कुमार, सहायक निदेशक, कर्मचारी राज्य बीमा निगम, श्री कुमार भास्कर, सहायक अभियंता (सिविल) एवं अन्य अधिकारीगण मौजूद थे.

बैठक के अंत में संजय कुमार, क्षेत्रीय निदेशक सह सदस्य सचिव द्वारा माननीय मंत्री, प्रधान सचिव, श्रम आयुक्त, विशेष सचिव, निदेशक, चिकित्सा सेवाएं एवं अन्य उपस्थित पदाधिकारियों के साथ-साथ सभी उपस्थित माननीय सदस्यगण के प्रति धन्यवाद ज्ञापन के साथ ही बैठक समाप्त हुई.

क्षेत्रीय निदेशक